

rAdhAvinodavihAritattvAShTakam

——
राधाविनोदविहारितत्त्वाष्टकम्

——
Document Information



Text title : rAdhAvinodavihAritattvAShTakam

File name : rAdhAvinodavihAritattvAShTakam.itx

Category : vishhnu, krishna, aShTaka, radha, devii

Location : doc_vishhnu

Author : Bhakti Prajna Keshava Goswami

Latest update : September 19, 2020

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 19, 2020

sanskritdocuments.org



राधाविनोदविहारितत्त्वाष्टकम्



राधाचिन्तानिवेशेन यस्य कान्तिर्विलोपिता ।
श्रीकृष्णचरणं वन्दे राधालिङ्गितविग्रहम् ॥ १ ॥
सेव्यसेवकसम्भोगे द्वयोर्भेदः कुतो भवेत् ।
विप्रलम्भे तु सर्वस्य भेदः सदा विवर्धते ॥ २ ॥
चिल्लीलामिथुनं तत्त्वं भेदाभेदमचिन्त्यकम् ।
शक्तिशक्तिमतोरैक्यं युगपद्वर्तते सदा ॥ ३ ॥
तत्त्वमेकं परं विद्याल्लीलया तद्विधा स्थितम् ।
गौरः कृष्णः स्वयं ह्येतदुभावुभयम् आप्तुतः ॥ ४ ॥
सर्वे वर्णाः यत्राविष्टाः गौरकान्तिर्विकाशते ।
सर्ववर्णेन हीनस्तु कृष्णवर्णः प्रकाशते ॥ ५ ॥
सगुणं निर्गुणं तत्त्वमेकमेवाद्वितीयकम् ।
सर्वनित्यगुणैर्गौरः कृष्णौ रसस्तु निर्गुणैः ॥ ६ ॥
श्रीकृष्णं मिथुनं ब्रह्म त्यक्त्वा तु निर्गुणं हि तत् ।
उपासते मृषा विज्ञाः यथा तुषावघातिनः ॥ ७ ॥
श्री विनोदविहारी यो राधया मिलितो यदा ।
तदाहं वन्दनं कुर्यां सरस्वतीप्रसादतः ॥ ८ ॥
इति तत्त्वाष्टकं नित्यं यः पठेत् श्रद्धयान्वितः ।
कृष्णतत्त्वमभिज्ञाय गौरपदे भवेन् मतिः ॥ ९ ॥
इति भक्तिप्रज्ञान केशवगोस्वामीविरचितम्
राधाविनोदविहारितत्त्वाष्टकं सम्पूर्णम् ।

rAdhAvinodavihAritattvAShTakam

pdf was typeset on September 19, 2020

Please send corrections to sanskrit@cheerful.com

